

माननीय औद्योगिक विकास मंत्री ने औद्योगिक विकास विभाग के कार्यों और योजनाओं की समीक्षा

- “सभी औद्योगिक और अवस्थापना विकास की परियोजनाओं को पारदर्शी तरीके से समय पर लागू किया जाना चाहिए”
 - “उत्तर प्रदेश को 1 ट्रिलियन डॉलर की अर्थव्यवस्था बनाने के लिए निवेशकों को सेवाएं समयबद्ध और सुचारु रूप से प्रदान करना हमारा नीति-वाक्य होना चाहिए”
- श्री नंद गोपाल गुप्ता ‘नंदी’, औद्योगिक विकास मंत्री, उ.प्र.

लखनऊ, 01 अप्रैल 2022:

माननीय मंत्री, औद्योगिक विकास, निर्यात प्रोत्साहन, एनआरआई एवं निवेश प्रोत्साहन, श्री नंद गोपाल गुप्ता ‘नंदी’ ने उत्तर प्रदेश के अवस्थापना एवं औद्योगिक विकास विभाग के सभी अनुभागों के अधिकारियों का आह्वान किया है कि निवेशकों और उद्योगों को पारदर्शी तरीके से बाधा-मुक्त और समयबद्ध सुविधाएं सुनिश्चित की जाएं।

आज प्रदेशीय इण्डस्ट्रियल एण्ड इन्वेस्टमेंट कॉरपोरेशन ऑफ यूपी (पिकप)के कार्यालय में अवस्थापना एवं औद्योगिक विकास आयुक्त श्री संजीव मित्तल सहित सभी औद्योगिक विकास प्राधिकरणों के मुख्य कार्यकारी अधिकारियों सहित विभाग के वरिष्ठ अधिकारियों को संबोधित करते हुए माननीय मंत्री ने कहा कि सभी औद्योगिक एवं बुनियादी ढांचा परियोजनाओं को पारदर्शी तरीके से समय पर लागू किया जाना चाहिए।

अपर मुख्य सचिव, औद्योगिक विकास श्री अरविन्द कुमार ने मा. मंत्री जी के समक्ष प्रस्तुतिकरण करते हुए विभाग का 100 दिन का एजेण्डा प्रस्तुत किया, जिस पर मंत्री जी ने सुझाव देते हुए निवेशकों की शिकायतों का समयबद्ध निस्तारण, तीसरी ग्राउण्डब्रेकिंग सेरेमनी की तैयारी करने हेतु निर्देशित किया। उन्होंने अधिकारियों को निवेश प्रोत्साहन के लिए नई नीतियां तैयार करने और माननीय मुख्यमंत्री श्री योगी आदित्यनाथ के विज़न के अनुसार उनका सुचारु कार्यान्वयन सुनिश्चित करने के लिए कहा।

समस्त औद्योगिक विकास प्राधिकरणों के मुख्य कार्यपालक अधिकारियों (सीईओ) को सम्बोधित करते हुए मा. मंत्री जी ने कहा—“देश को 5 ट्रिलियन डॉलर उत्तर प्रदेश को 1 ट्रिलियन डॉलर की अर्थव्यवस्था बनाने के लिए निवेशकों को सुचारु रूप से समयबद्ध सेवाएं प्रदान करना हमारा नीति-वाक्य होना चाहिए।”

माननीय मंत्री जी ने प्रबंध निदेशक, यूपीसीडा को औद्योगिक विकास के लिए चित्रकूट क्षेत्र में भूमि बैंक बढ़ाने की संभावनाओं का पता लगाने के लिए निर्देश दिए।

समीक्षा बैठक के दौरान अपर मुख्य सचिव, औद्योगिक विकास, श्री अरविंद कुमार द्वारा विभाग के संगठनात्मक ढांचे और विभाग, औद्योगिक विकास प्राधिकरणों और संबंधित संस्थाओं, जैसे पिकप, इन्वेस्ट यूपी द्वारा निष्पादित किए जा रहे प्रमुख कार्यों और परियोजनाओं के संबंध में एक विस्तृत प्रस्तुति दी गई।

सीईओ, इन्वेस्ट यूपी, सुश्री नीना शर्मा ने माननीय मंत्री जी को निवेश मित्र, सिंगल विंडो पोर्टल के साथ एकीकृत 340 से अधिक सेवाओं और 6 लाख आवेदनों के निस्तारण, 97 प्रतिशत शिकायत समाधान और निवेश मित्र पोर्टल में पंजीकृत 83 प्रतिशत उपयोगकर्ता संतुष्टि के बारे में अवगत कराया।

बैठक में सम्मिलित प्रमुख अधिकारियों में श्री मनीष चौहान, उद्योग निदेशक; श्रीमती सुजाता शर्मा, एमडी – पिकप; श्रीमती नेहा जैन, एसीईओ, यूपीसीडा; श्री अतुल कुमार श्रीवास्तव, निदेशक, मुद्रण एवं स्टेशनरी विभाग थे। श्री नरेंद्र भूषण, सीईओ, ग्रेटर नोएडा; श्री अरुणवीर सिंह, सीईओ, यमुना एक्सप्रेसवे औद्योगिक विकास प्राधिकरण; श्रीमती रितु माहेश्वरी, सीईओ, नोएडा; श्री पवन अग्रवाल, सीईओ, गोरखपुर औद्योगिक विकास प्राधिकरण और डॉ. राजशेखर, एमडी, यूपीएफसी ने बैठक में वर्चुयल माध्यम से भाग लिया।

